

ÚTLOND

SAMBAND
ÁRNI JOENSEN
FARTEKST@MAIL.DK

– Harðskapurin hjá Hamas-limumum í Gaza harmar okkum, og vit fylgja gongdini gjølla

(Tony Snow, talsmaður hjá Hvítu Húsunum).

Mærsk ger kvetti av amerikanskari krígsførslu



Amerikanska krígsførslan í Irak og Afghanistan munar væl á høvuðsstøðini hjá A.P. Møller - Mærsk her á Esplanaden í Keypmannahavn

Tey seinastu seks árin hefur danska reiðarið forvunnið 17 mia. krónur av at flyta krígsútgerð fyrri amerikanska hervaldið

Tað eru serliga flutnings-uppgávur fyrri amerikanska herin og herflotan, sum hava givið danska reiðarinum væl í kassan, skrivir BerlingskeNyhedsmagasín. Síðani 2000 hefur reiðarið fingið 17 mia. krónur úr

amerikanska ríkiskassanum, og higartil í ár er inn-tøkan av hesari siglingini 1,6 mia. krónur.

Í krígstið brúkar amerikanska hervaldið eitt ótal av undirveitarum, men sambært Berlingske Nyheds-

magasin eru tað bara tveir undirveitarar, sum hava fingið meiri burtur úr amerikonsku krígsførsluni í Afghanistan og Irak enn A.P. Møller - Mærsk.

Serfrøðingar, sum blaðið hefur tosað við, halda, at

tann dyggi stuðulin, sum USA og Bretland hava fingið frá donsku stjórnini í sambandi við kríggið í Irak, er komin A.P. Møller - Mærsk til góðar.

STUTT SAGT

Noreg styðjar Zoellick

Norska stjórnin hevur gjørt av at taka undir við, at amerikanarin Robert Zoellick verður næsti stjórin í Heimsbankanum. Robert Zoellick er í lötuni á einari rundferð í sambandi við, at hann er í uppskoti til stjórararvið. Í gjár var hann í Oslo, har hann hitti fleiri ráðharrar, og aftan á fundin segði Erik Solheim, menningarmálaráðharri, at Noreg styðjar Zoellick sum stjóraevni. Ráðharrin legði tó afturat, at Noreg heldur tað ikki vera rætt, at stjórin í Heimsbankanum altíð er amerikani, soleiðis sum siðvenjan er.

Ryanair háðar SAS

Stjórin í írsku flogfelagnum Ryanair, Michael O'Leary, heldur lítið um skandinaviska flogflogið SAS. Á einum tíðinda-fundi í Keypmannahavn í gjár segði hann, at um fimm ár verða bara fyra stór flogfeløg eftir í Evropa. Tað verða British Airways, Air France, Luft-hansa og Ryanair. Sambært O'Leary fer týska Lufthansa at keypa SAS. Írsku felagið fer at byrja 13 nýggjar rutur úr Danmark og Svøríki, og felagið stúrir ikki fyri kapping frá SAS, sigur stjórin.

Palestinar býttir sundur

Hamas hevur tikið valdið í Gaza-geiranum og stjórnin setir seg upp ímóti forsetanum

- Sitandi stjórn fer at halda fram við sínum arbeiði, segði palestinski forsætisráðharrin, Ismail Haniyeh, í einari sjónvarpsrøðu í gjárkvöldið. Harvið setti hann seg upp ímóti Mahmoud Abbas, forsætisráðharran, sum stutt framman undan hevði kunngjørt, at hann hevði upployst stjórnina.

Forsetin setti eisini Gaza-geiran í undantaksstøðu og legði Hamas undir at hava framt hernað-

arkvett í geiranum. Teir seinastu dagarnar hevur Hamas tikið fleiri støðir hjá Fatah-røssluni, sum Abbas er partur av, og í gjárkvöldið tók Hamas forsetaskrivstovuna í Gaza-býi. Tá høvdu minst 30 fólk latið lív í bardøgum síðani í gjár.

Eygleiðarar í Miðeystri siga, at í veruleikanum eru palestinar býttir í tveir partar og tvey øki nú. Hamas hevur ræðið í Gaza-geiranum og Fatah á Vestara Áarbakka. Støðan er spent og kann enda við, at ófriðurin breiðir seg til Vestara Áarbakka. Eitt tekin um tað var har í nátt, tá limir í Fatah beindu fyrri einum Hamas-limi.

Dømdur fyrri 43 ára gamalt morð

Tann 71 ára gamli Ku Klux Klan-maðurin James Seale er nú dømdur fyrri tvey morð, sum hann framdi í 1964

Júst 43 ár eftir at tveir 19 ára gamlir unglingar vórðu myrdir í januar í 1964 tók amerikanska lögreglan fyrr í ár tann 71 ára gamla James Seale og skuldsetti hann fyrri morðini. Í gjár varð hann dømdur sekur.

Sambært lögregluni vórðu teir báðir 19 ára gomlu menninir burturfluttir. Í einum bili, sum James Seale átti, vórðu teir koyrdir til ána Mississippi og

druknaðir. Undir rættarviðgerðini noktaði James Seale seg sekan, men hann bleiv kortini dømdur og sleppur helst at sita í fongslu tað, sum er eftir av lívi hansara, skrivir NTB.

James Seale bleiv tikin beint eftir morðini í 1964, men ta ferðina varð hann latin leysur, tí lögreglan hevði eingi prógv ímóti honum.

James Seales lurtar, meðan dómurin verður lisin fyrri honum



Radikal broyting á veg

Sambært Jyllandspostin-um verður leiðslan í Radikala flokkinum í Danmark broytt fyrsta dagin. Tá fer Marianne Jelved at leggja frá sær sum formaður og floksins uppskot til forsætisráðharran, og í hennara stað kemur Margrethe Vestager, sum nú er næstformaður. Hinvegin er ógreitt, hvør skal taka við sum næstformaður, skrivir Jyllandsposturin.